

না. গণ্ডে ল্যাপটপসহ দুই শিক্ষার্থী আটক.

নারায়ণগঞ্জ প্রতিনিধি ▶

নারায়ণগঞ্জ সিদ্ধিরগঞ্জের শিমরাইল গোড়ের একটি কম্পিউটার দোকানে বিক্রি করার সময় ল্যাপটপসহ এসএসসি পরীক্ষার্থী দুই শিক্ষার্থীকে আটক করে পুলিশে সোপর্দ করেছে চাকেশ্বরী মিলস উচ্চ বিদ্যালয় কর্তৃপক্ষ। গতকাল বুধবার বিকেলে তাদের আটক করা হয়। আটককৃতরা হলো বন্দরের উত্তর লক্ষণখোলা এলাকার রুবেল ও শাকিল।

উল্লেখ্য, গত সোমবার রাতে বন্দরের চাকেশ্বরী মিলস উচ্চ বিদ্যালয়ের ল্যাব থেকে দুটি ল্যাপটপ ও দুটি কম্পিউটার চুরি হয়। এ ঘটনায় স্কুল কর্তৃপক্ষ স্কুলের দারোয়ান আউয়ালকে এক লাখ ৮০ হাজার টাকা জরিমানা করে। দারোয়ান আউয়াল জরিমানা থেকে রক্ষা পেতে চোরাই মাল উদ্ধারে তৎপরতা চালিয়ে শিমরাইল মোড়ে কম্পিউটার দোকানের আশপাশে সোর্স লাগিয়ে রাখে। বুধবার বিকেলে ল্যাপটপ বিক্রির সময় স্কুলের এসএসসি পরীক্ষার্থী রুবেল ও শাকিলকে দুটি ল্যাপটপসহ আটক করা হয়। পরে স্কুল কর্তৃপক্ষ তাদের বাড়ি থেকে অন্য দুটি কম্পিউটার উদ্ধার করে।

এ ব্যাপারে স্কুলের সভাপতি মোজাম্মেল হক জানান, আটককৃত দুই ছাত্রের বিরুদ্ধে মামলা করা হবে। স্কুলের সহকারী প্রধান শিক্ষক বোরহান উদ্দিনকে মামলা করার জন্য থানায় পাঠানো হয়েছে বলেও জানান তিনি। বন্দর থানার ওসি নজরুল ইসলাম ঘটনার সত্যতা নিশ্চিত করেছেন। অন্যদিকে সন্দরের ফতুল্লার মাসদাহির এলাকা থেকে বুধবার ভোরে পারভেজ নামে একজনকে গ্রেপ্তার করেছে জেলা গোয়েন্দা পুলিশ। এ সময় তার বসতঘর থেকে ভারতীয় তৈরি ৫০০ বোতল ফেনসিডিল উদ্ধার করা হয়। গ্রেপ্তারকৃত পারভেজ মাসদাহির ওদারায়টি এলাকার বাসিন্দা।